

క తి న శి క్ష

“ఒచ్చావా నాయనా. రా! నానెత్తిని పాలుపోసేవు. నీకోసం పొద్దుట్నంచీ బవునంతా వెతికింపిస్తున్నాను!” అన్నాడు తాసిల్దార్ రామారావు రివిన్యూ ఇన్ స్పెక్టర్ వాసుదేవరావు కనబడగానే.

“సారీ సారీ! చంగల్రావుపేటలో వొక రూమ్ ఉందంటేనూ. పోనీ ఆఫీసుకి దగ్గరగా వుంటుంది కదాని, ఎల్లా వుండో చూద్దాం అని వెళ్ళానండి.”

“సరే, సరేలేవయ్యా! నువ్వు రూమ్ వెతుక్కుని అందులో దిగి సెటిలయ్యే లోపున బోర్డు మెంబరు రానూ వొస్తాడు, నా ఉద్యోగం కాస్తా వూడపీకి వెళ్ళనూ వెళ్తాడు!—ఎక్కడున్నావో, ఏ ఉద్యోగం చేస్తున్నావో గుర్తుంచుకొని, కాస్త వొళ్ళు దగ్గర పెట్టుకొని మరీ వస్తేస్తువుండు!”

“బోర్డు మెంబరు వస్తున్నారండీ! ఎవరు సారో?”

“ఎవరో అయితే మన కెందుకింత వొణుకు? యమ్-సిక్స్ గారే! ఆయన గారు అసలే ఉగ్రనరసింహా!—మజ్జాన్నం ఫైట్ లో దిగుతాట్ట భువనేశ్వరం నించి! తెల్లవారేసరికి పిడుగులా వొచ్చి పడ్డాది తెలిగ్రాం—నువ్వేమో యస్టివో హోమ్ లో లేవు, హోటల్లోలేవు, కలెక్టరాఫీసులో లేవు; తాలూకాఫీసులో నీ పత్తావేలేదు. ఇదుగో, చూడు వాసుదేవరావు! హెడ్ క్వార్టర్స్ రివిన్యూ ఇన్ స్పెక్టరు ఇలాగుంటే మేం ఉద్యోగాలు చెయ్యలేమయ్యా!—పనున్నా లేక పోయినా, బతికున్నా ఏచ్చినా సరే, హెడ్ క్వార్టర్! ఆరై అంటే తాలూకా తాసిల్దార్ దగ్గర కాకపోతే తాలూకాఫీసు దగ్గరేనా సరే—ఇరవైనాలుగ్గంటలూ తై నాతీ ఉండవలసిందే! మనకేదైనా పనుంటే—ఏది, మన స్వంతపనులు—రూమ్ చూసుకోడమనీ భోజనం చేయడమనీ ఇలాంటివి—ఇరవైనాలుగ్గంటలూ అయిపోయాక ఇరవయ్యయిదో గంటలో చేసుకోవాలంటే! తెలిసిందా?—సరే వొచ్చేవుకదా, అదే పదివేలు! తొరగా గెస్ట్ హౌస్ కి దయచెయ్. నువ్వు నా పూను బంగారీ అక్కడుండండి! నేను జీపూ. స్టేట్ కారూ తీసుకొచ్చిస్తాను—నాతో ఒక పూనుంటాడు.—నీ పూనుని సాయంకాలం ఆర్డోపల గెస్ట్ హౌస్ దగ్గర హాజరవుమనీ, వాడు రాత్రి కక్కడే వుండిపోవాలని కబురెట్టు!”

“గెస్టుహౌస్—”

“గెస్టుహౌసుకూడా యరగవు నువ్వు—కాని నీకూడా గెస్టుహౌసుకొచ్చి చూపించడానికి నాకిప్పు డోపికాలేదు, త్రైమంతకన్నా లేదు! చచ్చి చెడి రూమ్ రిజర్వ్ చేయించే నెలాగో. ఇంకా నువ్వు డిలే చేస్తూ కూచోక వేగిరం అక్కడి తెళ్ళిపోయి అక్కడన్నీ తిన్నగా ఉన్నాయో లేదో చూడు. నేనలా ఆయన్తో వచ్చేస్తాను!”

“అలాగే సారో” అని ఇవతల పడ్డాడు వాసుదేవరావు, కాని అతను అ మాట అని గుమ్మందాచీ దాటగానే మళ్ళీ బెల్ నొక్కేడు తాసిల్దార్. ఆ కబ్బం మీద నమ్మకంలేని వాళ్ళాగ “టయ్ వాసుదేవరావు!” అని స్వయంగానే కేకే సాడు.

“అయి—” అంటూ మళ్ళీ కంగారుగా తాసిల్దార్ రూమ్లో తెళ్ళాడు వాసుదేవరావు.

తాసిల్దార్ రామారావు కుర్చీలో వెనక్కి చారబడి, తేబిలు కింది అడ్డ చెక్కమీద కాళ్ళుపెట్టి తమాషాగా వూగుతూ అన్నాడు; “అదికాదూ, బోర్డు మెంబరు వొస్తున్నాడయ్యా అని నేనెప్పటికీనూ నీకు చీమకుట్టినట్టయినా లేదేమిటి? కొన్నాళ్లు నువ్వు బోర్డాఫీసులో పన్నెయ్యడం కాదుగాని, నా పీకలమిదికి తెచ్చే టట్టున్నావయ్యా నువ్వు!....అక్కెడితెళ్ళేక మళ్ళీ మీరు సాట్ ఆంపే థాయీ అంటూ పిల్చుకుందురుగానేగానీ. నువ్వు ఇవాళ ఇక్కడున్నావన్న సంగతి మర్చి పోకు!....నువ్వివాళ రెవిన్యూ బోర్డాఫీసులో అప్పర్ డివిజన్ గునూస్తావికాదు. జిల్లా హెడ్ క్వార్టర్స్ లో టవునారైవి! తెలిసిందా? బంగళాకి వెళ్ళవయ్యా.... అంచే గంగిరెద్దులా బుర్రూపీసి వెళ్ళిపోతున్నావు. ట్రైమేమో మూడున్నరయి పోతున్నాది. ఇంకో గంటలో ఆయనగారు దిగబడతారు. గెస్టుహౌస్ తెళ్ళే రెవిన్యూ ఇన్ స్పెక్టరు పెళ్ళికొడుకులా చేతులూపుకుంటూ వెళ్ళిపోవడం నా సర్వీసులో ఎక్కడా చూశేదయ్యా, నిన్ను తప్ప!...ఇటుచూడు: నాలుగురకాల పళ్ళూ బజార్లొంది కాని పట్టుతెళ్ళాలి. గెస్టుహౌస్ కిచెన్లో కాఫీకి పాలున్నాయో లేదో కనుక్కొని, లేకపోతే అప్పురా హోటల్లోంచి పెద్ద ప్లాస్టునిండా బోర్న్ విటా, చిన్న ప్లాస్టునిండా కాఫీ తెప్పించి రడీగా వుంచాలి; హాట్ వాటర్ సిస్టమ్ సరిగ్గా ఉండోలేదో చెక్ వ చెయ్యాలి. ఆ వాచ్మెన్ గాడు దుప్పట్లూ, దోమ తెరా, తలగడా, గలీబులూ మార్చేనంటాడు; నిజంగా మార్చేడా లేదా అన్నది

చూసుకోవాలి.... బాత్రూమ్ మాత్రం శుభ్రంగా డెట్టాల్ పోయించి దగ్గిరుండి క్లీన్ చేయించాలి... తెలిసిందా?... నీవేష మేమిటి అలావుంది! మొగుడు కొట్టేడా మొహం తీరే అంతా అన్నట్టు? తోవలో ఎక్కడైనా వో అయిదు నిమిషాలాగి గెడ్డం గీయించుకుని మరీ వెళ్ళు. ఆ పావలా నేనిస్తానుగాని! పన్నోపనిగా ఆ చొక్కామాడా మార్చుకుని మరీ తగలడు!”

“వెళ్ళాస్తానండి” అనికూడా అనాలనిపించలేదు ఎందుకోగాని - వాసుదేవ రావుకి.

మర్నాడు ఉదయం ఎనిమిదిన్నరవ్వుడు “కఠినశిక్ష!” నూటఎనిమిదో సారి జపించుకుంటూ గెస్టుహౌసు వరండామీద కూర్చొనున్నాడు వాసుదేవరావు.

* * *

గెస్టుహౌసు ఐదో నెంబరు స్వెట్ లో రెవిన్యూబోర్డు ఆరో మెంబరుగారు నిన్న పాయంకాలం దిగేరు. వార్ని చూడానికి ఆర్.డి.ఓ.గారు, జాయింట్ కలెక్టర్ గారు, కలెక్టర్ గారు నిన్నరాత్రి వచ్చారు. ఇవాళ పొద్దుటా వచ్చారు. వారే కాక పలువురు పెద్దలు, అధికారులు, పురప్రముఖులు వస్తున్నారు, వెళుతున్నారు.... ఎడా తెలిపి లేకుండా కాగితాలు చూస్తున్నారు మెంబరుగారు.

గడీకోమాటు కాఫీలో, బోర్నవిటాలో, సిగరెట్లో, బిస్కెట్లో—ఏదో వాకటి తెమ్మని చెప్పడానికి తప్ప వాసుదేవరావు ఉనికిని గుర్తించిన వారే లేరక్కడ.

నిన్న సాయంకాలం నుంచి మహాయజ్ఞం సాగుతూనే వుంది—బోర్ని ఏటాలు, కాఫీలు, అవండర్ డ్యూసబ్బులు, ఏపిల్సు, బత్తాయిలు, చక్కెరకేళీలు, ట్రీబిల్ ఫైవ్ సిగరెట్ పెట్టెలు—ఇవీ సరఫరా అవుతున్నవి.

నిన్నరాత్రి లగూరియస్ డిన్నర్ -

ఇహాశుదయం—ఇప్పటికి పది కప్పుల బోర్నవిటా, ఎనిమిది కాఫీ -

వెస్టర్న్ స్టయిల్ బ్రేక్ ఫాస్టు ముగ్గురికి -

రెండు ట్రీబిల్ ఫైవ్ సిగరెట్ పెట్టెలు -

వెళ్ళిపోతార్లు—అంటే బంగళా అద్దె, వాచ్ మెన్ చూమాలు ఇచ్చేసి రిజిస్టర్ క్లోజ్ చెయ్యడం కూడా అయిపోయింది -

హైదరాబాద్ వెళ్ళే ఎక్స్ ప్రెస్ ట్రెయిన్ అరగంట లేటుట, — స్టేషన్ కి ఫోన్ చేసే చెప్పేరు.

ఇంకో పావు గంటలోనో, అరగంటలోనో బయల్దేరిపోతారుట.

"చైమ్ ఈజ్ వేస్టాప్ మనీ."

ఇంకా ఏం తెమ్మంటారోనని బెంగగా, బెంగ హింసగా, హింస అసహ్యంగా.... అసహ్యం అవమానకరంగా వుంది.

కఠినశిక్ష:

ఆరేళ్ళ బోర్డర్ రెవిన్యూ అఫీసులో పనిచేసే డతను.... రెండో నూతాది నించి మొదలు పరీక్షలు;

మాడు రెవిన్యూ చెస్తులు—

రెండు ఎకవుంట్స్ చెస్తులు—

క్రిమినల్ జుడిషియల్ చెస్తులు—

సర్వే ట్రయివింగు-ఫైనల్ ఎజ్జుమినేషన్-

ఏ పరీక్ష ఇంత కఠినంగా వున్నట్టనిపించలేదు.

ఇన్నీ ఆయినా. "రెవిన్యూ ఇన్ స్పెక్టరుగా రెండేళ్ళు చేస్తేనేగాని ప్రమోషన్ లే"దన్నారు-అదీ కష్టమనిపించలేదు.

కృష్ణాజిల్లా వ్యక్తిని. హైదరాబాదులో ఉద్యోగంలో ఉన్నవాణ్ణి. ఈ రెవిన్యూ ఇన్ స్పెక్టర్ ఉద్యోగం కోసం-విశాఖవట్నుం పంపించేరు.

అదీ ఇబ్బందనిపించలేదు.

"టవున్ ఆరై గా వేసేరా? ఆయ్యో పాపం;" అని జాలివడ్డారంచరూను.

"ఎక్కడైతేనేం సారో? కళ్లమూసుకుని ఈ రెండేళ్ళూ ఎట్లాగో గడిపేస్తే మళ్ళీ బోర్డర్ ప్ కెళ్ళిపోవచ్చు;" అని సానుభూతిని స్వీకరిస్తూనే పవాలను ఎదుర్కొన్నాడు.

చార్జీ వుచ్చుకోకముందే, పద, ఆర్డీవోతోక్యాంపు కన్నారు....

ఎక్కడో వో పల్లెటూళ్ళో వో కొండ, నిజానికి కొండ రెండూళ్ళు ఖూమిలో ఉంది. రెండూళ్ళు వాళ్ళు కొండనించి రాయి కొట్టుకుంటున్నారు. ఉన్నట్టుండి తగాదా బెల్లెరింది-అవతలి వూరువాళ్ళు మావూరి వేపు రాయి కొట్టేస్తున్నారంటే, అవతలి వూరు వాళ్ళు మా వూరే కొల్లగొట్టేస్తున్నారంటూను,

డ్యూటీ—

రెండో రోజున కుమ్మరోగుల సంఘం ప్రెసిడెంటుగారొచ్చారు, వ్యాధి పీడితుల కాలనీకి ప్రభుత్వం వారివ్వబోతున్న జాగా టవునుకి మరీ చూపంగా

వుంది; అక్కణ్ణుంచి వాళ్ళు వూళ్ళోకి ముష్టైత్తుకుందికి ఒప్పీ లోపునే వాళ్ళ ప్రాణాలు పోతాయని వారన్నారు, కుష్టురోగుల కాలనీ వూరి నడిమధ్యని పెట్టడానికి వీల్లేదంటూ హెల్టాఫీనర్ రికమెండేషన్తో రేటుపేయర్ల సంఘం తరఫు నొచ్చిన వ్యక్తివాదన, తాసీల్దార్తో ఇనస్పెక్టన్.

డ్యూటీయే—

మూడో రోజున ఎక్కణ్ణుం చెక్కడికో వెయ్యబోయే కరువు నివారణ రోడ్డు స్వరూప స్వభావాలకలెక్టరుగారి ఇన్ స్పెక్టన్. ఆ రోడ్డుకి ఇరువైపుల యెనిమిది గ్రామాలు. ఆ గ్రామాల రైతులనీ కలెక్టరు వారి దర్శనానికి సిద్ధం చేయించడం; మొరలూ, అర్బీలు పెట్టించడం—డ్యూటీయేగా, మరి!

నాలుగోరోజు—ఉదయం తాటిచెట్ల పాలెంలో యిళ్ళు కాలిపోయేయి. మధ్యాహ్నం పెండుర్రి దగ్గరేదో వాగు పొంగి ఇళ్ళలోకి నీళ్ళొచ్చేసేయి.

కొంపలంటుకున్నా డ్యూటీ తప్పదు, కొంపలు మునిగిపోయినా డ్యూటీ తప్పదు!

నష్టా లంచనా వెయ్యడం, పేర్లు రాసుకోడం, ప్రభుత్వం వారు తక్షణ రక్షణగా యిచ్చే పరిహారాన్ని సక్రమమైన రసీదులు తీసుకుని పంచిపెట్టడం—

డ్యూటీలే—కాదంటే యెలా?

ఐదో రోజు—అనగా మొన్న—ఎక్కడా ఏ ఉపద్రవమూ లేదు కదా. అది వారంకూడా కదా, ఎక్కడెనా ఓ గది చూసుకుని ఈ యన్ జీవో హోమ్ “భూతల శయనంబు”కు స్వస్తి చెబుదాం అనుకుంటూ బయలుదేరుతూ వుండగానే—

కలెక్టర్ గారి బంగాళా నుంచి కబురు—

ఎనిమిదిన్నరకి బంగాళాకి చేరితే—పదిన్నర దాకా ఎందుకు రమ్మన్నారో తెలవిచ్చిన దాతలు లేరు.

చివరికి—

మర్నాడు పోమవారం కదా, కలెక్టరుగారి సతీమణి శివార్చన చేస్తారని; అష్టోత్తరశత నామావళి అర్చన నాగమల్లి (నాగలింప) పుష్పాలతో చేయడానికి సంకల్పించారని—

అందుకోసం, నూట ఎనిమిదికి తక్కువ లేకుండా నాగమల్లి పువ్వులు కావాలని—

ఉదయం ఆరున్నర కల్లా కలెక్టరుగారి సతీమణి స్నానాదికం పూర్తి చేస్తారు కనుక ఆ పువ్వులు ఆ వేళటప్పటికి బంగాళాకి చేరాలని—

అవి ఆ రోజు అప్పడే కోసిన పువ్వులుగా ఉండాలని—పురమాయిం చారు.

ద్యూటీ కాకపోవచ్చు కానీ అక్క-దెవరికీ ఆ సంగతి పట్టినట్లుగానీ, కనీసం తట్టినట్లుగాని లేదు. “తత్త దఖిలమ్, శంభో తవారాధనమ్” అని అనుకొని, అలాగే సార్-అన్నాడు, కలెక్టర్ గారి క్యాంపు క్లార్కోతో.

నాగలింగ పుష్పాలకోసం కాంభోజరాజు కథలో శరాబంది రాజులాగ బయలుదేరి విశాఖపట్నం ప్రక్కనున్న సప్త సముద్రాలు—[ననెన్సీ సముద్రం, రామకృష్ణ మఠ సముద్రం, కోస్తాల్ బ్యాటరీ సముద్రం, జాలరిపేట సముద్రం, అగ్రహారం సముద్రం, ఉప్పన్ హోల్ సముద్రం, ఇన్నర్ హోర్సర్ సముద్రం— ఈ ఏడున్నూ విశాఖపట్నం వద్దగల బంగాళాఖాతమనే మహా సముద్రమునకు ముద్రవేయని ఉప సముద్రముల పేర్లు] వెతగ్గా-నాగలింగవృక్షం ఒకటి సాయం కాలం అయిదు గంటల ప్రాంతంలో, కనుక్కోబడ్డాది. ఆ చెట్టుగల ఆసామీ— పుష్పాలు కాపలసింది రెవిన్యూ ఇన్-స్పెక్టరుగారింటిలో పూజకి కాదు, కలెక్టరు గారింటిలో పూజకేసని తెలుసుకొన్నవాడై. వారు “కోరినన్ని” పుష్పాలు స్పేర్ చెయ్యడానికి రిలక్టెంటుగానే అంగీకరించినా, ఉదయం ఏడు దాటితేగాని మాగేటు మాత్రం తెరవం అని అరవంలో చెప్పేడు. అయ్యోర్నాయన, నాయన్నాయన, చచ్చినా నీకడుపున పుట్టం, కావాలంటే పాతిక కేజీల పంచదార పెర్మిటు నీదగ్గర్నుంచి అప్లికేషన్ లేకుండా తెచ్చి దాఖల్ చేసుకుంటాం, ఈ చెట్టు రేపటి రేపటివేళ పూసే పూలలో నూట ఎనిమిది పూలు మాత్రం మీ బంటునిచ్చి మా దొరసానికి రేపు ఆరుగంటలు దాటకుండా పంపుమీ అని ప్రార్థించి ప్రసన్నుణ్ణి చేసుకోవడమైంది, ఎలాగైతేనేమీ—

ద్యూటీ కాకపోతేనేం—మూడు ద్యూటీల్ని కష్టం పట్టింది—

ఆరో రోజు-యమ్ సిక్స్ గారు దిగేరుగా:

ఇవాళ ఏడోరోజు—

హైదరాబాదునుంచి విశాఖపట్నం ట్రాన్స్-పరుకడా అని-ఆరు వందల రూపాయలు ఎడ్వాన్స్ తీసుకున్నాడు—ఇంటిదగ్గర కొంత యిచ్చి, టీక్కెట్ కొనుక్కుని—ఈ బదురోజులు పెట్టిన ఖర్చంతా వొకయెత్తూ, నిన్న సాయంకాలం నుంచి ఇప్పటిదాకా వొక యెత్తూనూ.

నిల్ బేల్స్!

ఏదైనా తెమ్మంటే ఏంచెయ్యాలి?—అని బెంగెట్టుకుంటూ, ఇబ్బంది పడకండా వాళ్ళు అడిగింది తెచ్చివ్వగలిగేటంత మాత్రం డబ్బు తన దగ్గరలేనందుకు సాపాపం చేసిన వాడిలా చింత, హింస, అవమానం అనుభవిస్తున్నాడు వాసుదేవరావు.

ఈ ఒక్క కేంపు యెలాగైనా దాటించు భగవంతుడా ఇకమీదట ఇంకా జాగ్రత్తగా ఉంటాను అని మొరెట్టుకుంటున్నాడు.

* * *

“బిల్ తెమ్మంటున్నాడోయ్ దొర!” అని గొణుగుతూ యివతలికొచ్చాడు తాసిల్దార్.

ఏదో—“తెమ్మంటున్నాడు”—దొర—అని అర్థమైపోయింది వాసుదేవరావుకి, ఎదలో ముల్లుదిగి గుండె జల్లుమనడం. బిక్కమొహంలో చక్కగా అవుపడ్డాది.

“రడీ చెయ్యలేదా? ఏమిటలా వెర్రిమొహం వేసుకుచూస్తావు? బిల్లయ్యా బిల్లు! డబ్బు కర్చవడం లేదూ నిన్నట్నుంచి?”

“అయి.”

“మరి బిల్లేడీ అంట?”

చక చకా వేసేడు బిల్లు, వాసుదేవరావు, అనుభవంగల హోటల్ బేరర్ల గ. తాసిల్దార్ కొంచెం దూరంగా వెళ్ళి దమ్ము కొట్టుకొచ్చేసరికి పూర్తయింది.

టకటకా వచ్చి బిల్లందుకొని లోపలి కెళ్లిపోయాడు. తాసిల్దార్. వెంటనే ఎక్కంటు లేని వాడిచ్చిన చెక్కులాగ వెనక్లాచ్చేసేడు కూడానూ. “ఇదేమిబోయ్, నీకేమైనా మతుందా? ఈ బిల్లేమిటి, ఇలావేసేవు? దీనిమీద లాభం సంపాదిద్దామనా, నీ ప్రయత్నం?” అని ఆ కాగితాన్ని వాసుదేవరావు మొహాన కొట్టాడు.

“రామ రామ పిల్లల సాక్షి సార్. నయ్యాపైసల్లో సహా ఖర్చయిందే రాఖాను!”

అయితే వొక్కరోజుకే యాభైతొమ్మిది రూపాయల ఎనభయ్యయిదు పైసలైందంటావుటయ్యా?”

“ఒక్కరోజేమండీ నిన్నా ఇవ్వాలక—”

“ఏదావులే! ఆయనొచ్చి ఇరవై నాలుగ్గంటలైనా కాలేదు; నువ్వు రెండ్రోజులకి లెక్క చెబున్నావు;”

“అయి...”

“ఇదంతా ఆయన ఇస్తాడనే వేళావా?”

“ఇస్తాడని నేను అనుకోనే లేద్దాం, నిజానికి! అందుకే తమరు వెయ్య మనేదాకా విల్ వెయ్యనేలేదు.”

“షట్!—అన్నరే లేవయ్యా. వెధవ కొత్తా నువ్వునూ—తొరగా ఇంకో కాయతం తీసుకుని, ఇలా కాకుండా ఏదో. ఆయనకి కష్టం లేకుండా. చూశావు కదూ!— తెల్పిందా?— త్వరగా! ఆయన మళ్ళా పిలుస్తాడు!”

వాసుదేవరావుకి అర్థమైందిగాని వెంటనే దిక్కుతోచలేదు. వేరే కాగితం తీసుకుని, మరో బిల్లు వేశాడు. ఐటం ఐటంకి ఖర్చు తగ్గించుకుంటూపోతే పెద్ద మిగులు కనబడలేదు—మళ్ళీ ఇంకో కాగితం తీసి, కొన్ని ఐటమ్స్ వదిలేసి వేసేసరికి పని సుఖవుగా తెమిలిపోయింది—

“ఎంతా?— వద్దాలుగు రూపాయల నలభై ఐదుపైసలు!— పర్లేదు— కదూ?” అని మిస్సివన్ గా చూసేడు తాసిల్దార్.

కబురొచ్చినప్పుడు లోపలికెళ్ళి, తనపై అధికారుల పైఅధికారి ‘ఈ వూళ్ళో కాస్టాప్ లివింగ్ చాలా తక్కువే!’ అని ఆనందించినప్పుడు వాసుదేవ రావు ఆయన ఆనందాన్ని ఆయనతో పంజుకోలేనంత అధమాధమ మనఃస్థితికి దిగజారిపోయినట్టు కనిపించాడు. అధికారులందరూ హీ హీకారాలు చేసినా అతని మనస్సు హో హోకారాలే చేసింది—

వారిచ్చిన పదిహేను రూపాయలూ తీసుకోగలిగాడు; కాని, ‘డోన్ట్ బాదర్ ఫర్ ది చేన్స్’ అన్నవాక్యంతో వారు ప్రసరించిన చూపును మాత్రం వాసుదేవ రావు భరించలేకపోయాడు.

నక్క సింహానికి మంత్రయిపోయి పులివేపు అవమానిస్తూ చూసినట్టని పించింది దతనికి.

యాభై అయిదు పైసలు— ఇచ్చేసై ఆ అవమానం తగ్గుతుందని ఆని పించింది, కానీలేవు,

0

0

0

శ్రీవారికి నమస్కారములు.

ఇవాల్కి ఆరునెల లయింది. మీరు విశాఖపట్నంలో డ్యూటీలో జాయిన్, ఈ ఆరునెలల్లో మీరు నాకు రాసినవి రెండే రెండు ఉత్తరాలు. రెండుత్తరాలూ మీరు డబ్బుకోసమే రాయకపోయినా డబ్బు పంపమని మీరు రెండింటోను రాశారు.

“దేశంలో ఎంతోమంది ఉద్యోగస్తులు వున్నారు. అందరికీ ఉన్నాళ్ళల్లో ఉద్యోగాలు దొరకవు. అంతమాత్రంచేత పొరుగుాళ్ళల్లో ఉద్యోగాలు చేసే వాళ్ళందరూ మీకుమల్లనే ఉంటున్నారా? పని తీరలేదన్నారు. బాగానే ఉంది ఇల్లు దొరకలేదన్నారు. అదీ బాగానే ఉంది. కాని, వచ్చేజీతంఅంతా మీ ఒక్కరికే చాలనప్పుడు, ఆడడాన్ని నేను ఇద్దరు పిల్లలతో ఏ విధమైన ఆదాయం లేకుండా ఎట్లా బ్రతుకుతానని అనుకున్నారు? పైగా మీకు నేను డబ్బులుపంపటం వొకటా? ఎవరైనా వింటే నవ్విపోతారు!

“క్రితంసారి మీరు నూటయాభై పంపమని వ్రాశారు. నాదొకటి మీదొకటి వుంగరాలు తాకట్టెట్టి పంపాను. ఈసారి మీరు మూడువందలు పంపమని వ్రాశారు, మళ్ళీ అప్పట్లాగానే ఏదయినా వస్తువు తాకట్టు పెడితే మాత్రం విడిపించుకునే అవకాశం ఉంటుందో ఉండదో నాకర్థంగాలా, అందుకని నాగొలుసు అమ్మేసి ఎనిమిదివందలదెబ్బయి రూపాయలు తీసుకున్నాను. ఉంగరాలు విడిపించటానికి నూటఅరవై రెండు రూపాలైంది. మీరు మూడువందలు పంపమన్నారు. కాని నేను నాలుగువందలు పంపుతున్నాను. మీ సొమ్ము మీకు పంపటానికి నాకే మభ్యంతరం?

“టి. యమ్. ఓ. కనక డబ్బు ఇంతకు ముందే అంది ఉంటుంది. ఈ ఉత్తరం అందిన వెంటనే మీరు తీరిక చేసుకుని నాలుగు వీధులూ తిరిగి ఒక చిన్న ఇల్లు, ఎంత చిన్నదయినాసరే, ఆఖరుకు వొక్కరూమైనాసరే సంపాదించండి. అందరము ఒక్క దగ్గరనే పడివుండము.

“ఏడేళ్ళవ్వస్తూంది. నేను మీ ఇంటి కోడలినై, ఒక్కసారి కూడా మీరు నాకు అన్యాయం చెయ్యలేదు; ఒక్కరోజున కూడా నన్ను మీరు అవమానపరచలేదు. ఎప్పటికప్పుడు నా ఆదృష్టానికి పొంగిపోవటం తప్ప వేరే రకం ఆలోచనలేవు నాకు. ఇప్పుడీ ఆరునెలల్లో మీరు అవలంబించిన ధోరణి చూస్తూ ఉంటే. చదువులోగాని, లోకానుభవంలోగాని మీకు సమానమైన వ్యక్తినే ఆయినప్పటికీ ఎందుకో చాలాభయం, కొంచెం ఆగ్రహం కలుగుతూ ఉన్నాయి.

‘నాకు తెలిసినంతవరకు మీరు అబద్ధాలు చెప్పరు. సాటి మనిషిని మోసం చెయ్యడం, అగౌరవపర్చడము మీకెంత అసహ్యమో నేనెరుగుదును, చేస్తే ఒకరికి ఉపకారం చేస్తారు, లేకపోతే చాతకాదని చెప్తారు. కాని ఉపకారంలోంచి డబ్బు, అశక్తతలోనుంచి అవకీర్తి తెచ్చుకోటానికి అంగీకరించరు. అట్లాంటి మీకు, ఈ ఆరు నెలలనుంచి ఏ దుష్టగ్రహం పట్టింది? మిమ్మల్ని పీడిస్తున్న వ్యసనం ఏమిటి? మీకు కలిగిన బాధలు ఎట్లాంటివి? అవన్నీ తెలుసుకోవాలనే కోర్కెకంటే వాటిని మీతోబాటు అనుభవించాలని, ఎదుర్కోవాలని అనిపిస్తూ వుంది. నాకోర్కె న్యాయమైనదైతే నాకు అవకాశం యివ్వండి.

‘మీ మీది ప్రేమచేత ఇంతకంటే కటువుగా వ్రాయలేకపోతున్నాను. స్కూలు మూసేశారు. వేసవికి పాప బడికెళ్ళే పనిలేదు. అందుకని పైగా ఇంక ఇక్కడ వుండాలనిపించక, ఉండలేక నేను ఇవ్వాలే ఇంటికి తాళం పెట్టేసి వుయ్యారికి వెళ్ళిపోతున్నాను పిల్లలను తీసుకొని. మీకు భార్య, బిడ్డలు, డబ్బు, అభిమానం, సానుభూతి- ఏది కావలసినా మా నాన్నగారి పేరిట వ్రాయండి.... మీ, సులోచన.’

* * *

మాకరాజు నవ్వేడు వాసుదేవరావు చెప్పింది విని.

అసలైన రాజకీయం చైతన్యం వున్న జిల్లాలో పుట్టి-నువ్వొక్కడ దొరికావయ్యా బాబూ; గవర్నమెంటు సర్వీసంటే టూ-వే-స్ట్రీట్లోని తెలుసుకోలేక పోయావు. ఇంకెందుకు పనికొస్తావు?.

ఎలా మనవి చేసుకోవాలో అర్థం కాలేదు వాసుదేవరావుకి-

ఎంతసేపూ వెళ్ళు. ఆపని చెయ్యి, ఈపని చెయ్యి-అక్కడ ఆ సవ్యయలు చూడు; ఇక్కడీ ఏర్పాట్లు చెయ్యి- అంటూ కొంపలు మునిగిపోయినట్లు అన్నీ అర్థం చేసినంటూ ఆర్డర్లు జారీచేసే తన డిపార్టుమెంట్ అధికారికి-

లాభంలేని పెట్టి ఏట్లోపడతాడా? అవునారాగో వేసినప్పుడే సరదాగా జాయిన్ చేయిన పెద్దమనిషి ఆ పోస్ట్లోని లోతుపాతులు కష్టనిష్ఠూరాలు తెలుసుకోకుండానే చేరాడా? వాడి తిప్పలు బాడే పడతాడు!- అని పెదవి విరిచే తన సహాధ్యాయునికి-

తను అర్పెల్లనించి సుఖశాంతులైక, విశ్రాంతిలేక బ్రతుకు తున్నాడని- చివరికి తను కష్టపడి సంపాదించుకున్న జీతంకూడా తన జేబులోకి వెళ్తుందన్న

హామీ లేక భయపడుతున్నాడని-భార్య ద్వారా అమ్మించుకున్న అయిదుతులాల బంగారం పోగొట్టుకుని, పదిహేను వందల రూపాయలకు ప్రోనోట్లు వ్రాసి ఆర్థికంగా అట్టడుక్కి దిగిపోతున్నాడని—

ఎలా మనవి చేసుకోవాలో అర్థంకాలేదు వాసుదేవరావుకి—

ఇది టూ-వే ట్రాపిక్కున్న విషయంకూడా అతనునమ్మలేదు.

ఎవడో మన దగ్గరికొక ఉపకారంకోసం వస్తాడు. చేస్తాము- చెయ్యము. చేస్తే వాడు ఠాంక్సంటాడు. చెయ్యకపోతే, వాడుకాదు మనమే సారీ అనాలి. ఇక్కడ ఈ ఠాంక్స్ కేష్ చేసుకుని, ఎవడో ఈ వూరికి డ్యూటీమీద గవర్న మెంటిచ్చే అలవెన్యూలు తీసుకొని కాంపొచ్చినప్పుడు వాడికి సప్లయ్లు చేసి; ఎవడో ఈ వూళ్ళో నిశ్చింతగా వాడిఉద్యోగం వాడు చేసుకొంటూవుంటే వాడికి సర్వీసెస్ చేసి తాను మధ్యని ఉండాలిట. పుట్టి, బుద్ధెరిగిన తరువాత ఎన్నడూ తాహతుకూ, అవనరానికి మించి ఖర్చుచెయ్యలేదు. తన స్వంత పిల్లలక్కూడా ఒక బిస్కెట్ల ప్యాకెట్టు. ఒక వందగ్రాముల అంగూర్ డ్రాక్ష కొని ఇవ్వడం అనవసరం అనుకున్నవాడు ఆ చేతులతోనే ఈ స్వాములందరికీ బోర్నవిటా, ఏపిల్సు అట్టే మాట్లాడితే ఫారిన్ విస్కీలు సప్లయ్ చేస్తున్నాడు. ఇది టూ వే - ఎలా గైంది; త్రి-వే కదా అన్నాడతను.

‘ఇదుగో చూడూ, వాసుదేవరావు? టూ-వే గానీ త్రి-వే గానీ; ఇందులో నీకు కీప్తరి ఎలాగైతే అంటదో, తైలంకూడా అలాగే అంటుకోకూడదు;.... యింకా నీపోస్టు నయ్యం. గొయ్యిపడితే పూడ్చుకోడానికి పోర్నెసున్నాయి. మా డిపార్టుమెంటు తీసుకో- మావాళ్ళు ఎంతసేపూ తే. తే. అనడమేగాని ఈ వెధవలు ఎలా తెచ్చిపెడుతున్నారు అన్న ఆలోచనే ఉండదు! వెంకట్రావని, మాకొక రీజినర్ డిప్యూటీ డైరెక్టరున్నాడు; అయనగారికి సన్నెండుమంది పిల్లలూ, సన్నెండు జిల్లాల జ్యూరీస్ డిక్షనూనూ! ఆయనగారు ఏంచేస్తాడో తెలుసునా? గుంటూర్లో బయల్దేరుతాడు జీపులో పెళ్ళాన్నీ, ఆరుగురు పిల్లల్నీ ఎక్కించుకొని. ఈ వేపున్న ఆరు జిల్లాల్లో పనిహేసురోజులు టూర్ చేస్తాడు. మిగిలిన పదిహేనోజులూ పెళ్ళాన్నీ, మిగిలిన ఆరుగురు పిల్లల్నీ వేసుకుని, ఆ వేపున్న ఆరు జిల్లాల్లో టూర్ చేస్తాడు. ఇంత మందికి ఇన్నిచోట్లా ప్రతినెలా సప్లయ్లు మేంచేసుకు పోవలసిందే; అలాచెయ్యకపోతే- ఏముంది; చెడవడానికి చేట పెయ్యవాలనన్నట్లుగా ఎక్కడో పర్క బాగులేదంటాడు. అనేసి,

శ్రీకాకుళం వాణ్ణి అనంతపురానికి, కర్నూలువాణ్ణి విశాఖపట్నానికి ట్రాన్స్‌ఫర్ చేస్తాడు. మొన్నామధ్య మా నూపర్ వైజర్ ఒకడు ఈ ఖర్చులూ, నలుగురూ పోగేముకుని బాధపడ్డంచూసి ఏడుపులో నవ్వు వెలగబెడుతూ అన్నాడు; ఇలా ఆరుగురేసి పిల్లలతో ఒక్కసారిగా మీదపడి రోజుకి వందరూపాయలు ఖర్చు పెట్టించే బదులు; ఒక్కొక్క జిల్లాకి ఒక్కొక్క బిడ్డని చొప్పున పన్నెండు జిల్లాలకీ పర్మనెంట్‌గా ఎలాబ్ చేసేస్తే ఏదో చందాలు వేసుకునో. పంతు లేర్పాటు చేసుకొనో, ఆ పిల్లల్నుందర్ని మన పన్నెండు జిల్లాల స్టాఫూ పోషించి పైకి తీసుకురాలేక పోతామా అని!

వాసుదేవరావు ఆశ్చర్యపడ్డాడు ఈ కథ విని. అతనికి నవ్వుకూడా వచ్చింది, “ఎవరట్లా అన్నది. మొన్న నెంటర్లో మీతో మాట్లాడుతున్న క్రీష్ణ మూర్తి గారేనా?” అన్నాడు.

“ఇంకా నయం కాదూ! ఇంతమాట అని వాడింకా ఇక్కడ ఉండడమే! అతనిప్పుడు కడప జిల్లాలో ఏదో స్పెషల్ పోస్టులో అఘోరిస్తున్నాడు!.... అందుచేత—”

* * *

[“తోన్ బాదర్ ఫర్ ది చేన్!”

○ ○ ○

“ఫరవా లేదుంచండి సార్! మేం మీకు ఇచ్చుకున్న దనగా యెంత? మీ దయవల్ల మాకీ లైసెన్స్ సే మీరే మాకు ఇంతకి నూరెట్లు ఇచ్చినట్లు!

○ ○ ○

“మొన్న గెస్టుహౌస్ లో ఎరెంట్ మెంట్స్ తిన్నగా లేవని కలెక్టరు గారుకూడా పాయింటాట్ చేసేరయ్యా!—జగర్తగావుండు.లేకపోతే నీ హామ్మెం పోయిందిగాని మధ్యని మా వుద్యోగాలకీ, పరువుకీ యనరు!”

○ ○ ○

“కొండంత దేముడికి కొండంత పత్రి ఇచ్చుకోగలమా. బాబూ, బతుకే వాక గడ్డిచపోచ అన్నాడు కవి. ఈ తృణం మా బ్రతుకుతో సమానం, ఇదే పదివేలనుకుని స్వీకరించండి బాబూ.”

○ ○ ○

“ఎప్పుడూ డబ్బు తర్చయి పోతున్నాదని గోతేనా, వెవవగోలా

నువ్వును! హెడ్ క్వార్టర్స్ ఆరే అంటే మరేమిటనుకున్నావు! ఎన్నాళ్ళయినా కొత్తవదలేదేమిటి, నీకు! వెళ్ళు వెళ్ళు! కబుర్లతో కాలక్షేపం చెయ్యక తిన్నగా పని చూడు.”

“ఈ సార్వెన్సీ సర్టిఫికెటు తమ రిప్పిస్మై మీపేరు చెప్పకొని స్టేట్ డ్యాంకిల్ లోను పెట్టుకుని మావాడు చిన్న బిజినెస్ పెట్టుకుని సెటిలవుతాడు. బతుకంతా బలాదూరుగా తిరిగి చెడిపోతున్న వాణ్ని ఓడార్లో పెట్టే ఖ్యాతి తమకి మిగులుతుంది; మీ కలంపోటుతో వాక జీవితం నిలబడుతుంది. మీ కష్టం వుండుకోలేండి—.”]

ఈ రకం మాటలు వినడం అలవాటు చేసుకున్నాడు వాసు దేవరావు క్రమ క్రమంగా. అంతేకాక.

[“నోనో - లేదండీ. క్షమించాలి. మీరు చెప్పినట్టురాస్తే యింకేమన్నా ఉండా. అది ఎంత పెద్ద రిస్కో మీకు తెలియటలేదు — భూమి మీ ఆక్రమణలో లేకుండా మీరు పట్టాకోసం ప్రయత్నిస్తున్నారు. మీ రాజకీయ నాయకులతో మీరు బాగానే ఉంటారు. ఎటొచ్చీ మమ్మల్నే బతక నియ్యరు. ఇటు ఊళ్ళో జనం, అటు ఆఫీసర్లునూ. కక్కుర్తిపడినా కడుపు నిండాలి కదండీ.— మీరు చెప్పిన దగ్గర ఇప్పుడు ఎకరంనేల ఇరవైవేల రూపాయలమ్ముతోంది. బెడక రాల పట్టా అంటే లక్షరూపాయలు! మీరు నన్ను యాభై రూపాయలకి కొనాలని బ్రయ్ చేస్తున్నారు ఎందుకండీ, పొనగని వ్యవహారం! ఒక్క ఆఫీసరు కేంపొస్తే నాకు రెండువందలయిపోతుంది!”

*

*

*

“ఏమిటి సార్ ఈ డ్యూటీలు, చచ్చిపోతున్నాను! క్షణంతీరికలేదు, దమ్మిడీ ఆదాయంలేదూ అన్నట్టుగా ఉంది నాపని. ఆదాయం లేకపోతే పోయింది ఖర్చో?... ఆయనెవరో కలెక్టర్ గారి ఫ్రెండట. యూనివర్సిటీలో ఏదో నెల్లాళ్ళ పనిమీద వొచ్చాడట. తనకీ, తన అసిస్టెంట్సుకీ తన కుటుంబానికి మెస్ పెట్టు కున్నాట్ట! వాళ్ళ మెస్సు కాదు గాని నా పనంతా మెస్ చేసేసేడు! పదికేజీల పంచదార పట్టుకెళ్ళి అక్కడ స్వయంగా వొప్పచెప్పమని అర్దరు. వాళ్ళ దగ్గర

మనం డబ్బులు పుచ్చుకుంటామా సార్? వ్వు! డబ్బుల్లేముందిలెండి, ఇవ్వాలి ఖర్చుచేస్తాం రేపు భగవంతుడు మనకిస్తాడు!- ఎంత ప్రైమ్ వేస్టండి, ఎంత ఎనర్జీ వేస్టు?"

"ఏదీ, సాల్యెన్సీ సర్టిఫికేట్లుగా; ఇబ్బాం. ఇద్దాం? ఇంకామనం మీరుచెప్పిన అస్తి వివరాలు చెకెప్ చెయ్యలేదు.... డాక్యుమెంట్ చూశ్శేదు.... అందులో మా కాలిగ్రాఫరున్నాడే. "ఇల్లు" అని అనేసరికి కండిషన్ రాయందే సాల్యెన్సీ నిర్ణయించొద్దని పేచీ పెట్టేస్తున్నాడు!.... టయము రావాలి కదా? -చచ్చిపోతున్నానండీ తీరిక లేక, అన్నిటికీ ఒక్క రెవిన్యూ ఇన్ స్పెక్టరు ఎక్కడ చస్తాడని ఒక్క ఆఫీసరుకీ కనికారంలేదు!.... మళ్ళీ కనిపించండి; మా ప్యూనుగాడికి మీ ఇల్లు తెలుసుగా? ఎప్పుడో వీలు చూసుకుని వోమారు వస్తారెండి.... ఆ వెదవ, మళ్ళీ సమయానికి మీ ఇల్లు తెలిదంటాడేమో, కొంచెం వాడలా అనేయకుండా చూసుకోండి.... ఆ తర్వాత నేనొచ్చి నిమిషాలమీద జరపవలసిన కార్యక్రమం అంతా జరిపించేస్తాను;.... అలాగే అలాగే—దానికేం వుంది, నే చెప్తాగా!" ఈ రకం మాటలు మాట్లాడడం కూడా నేర్చేసుకున్నాడు క్రమ క్రమంగానే.

0 0 0

"మీ దగ్గర్నుంచి ఉత్తరంలేకుండా మళ్ళీ మూడునెలలు గడిచిపోయాయి. నిన్న మీతో మాట్లాడదామని ట్రాంక్ తెలిఫోన్ కాలిబుక్ చేసేను. పి.పి. (మనిషి) దొరకలేదన్నారు. ఈ తెలిగ్రాం చూసుకుని వెంటనే రండి, శుక్రవారం సాయంకాలంలోగా మీరు వుయ్యూరికి రాలేకపోతే శనివారం మెయిల్లో బయలుదేరి నేనే వచ్చేస్తున్నాను— సులోచన."

"వెంటనే రండి" అని తెలిగ్రాం ఇద్దామచి తెలిగ్రాఫాఫీసుకి బయలుదేరిన సులోచనకు అంత క్లుప్తంగా ఆఫీసర్ గారి ఆర్డర్ లా తెలిగ్రాం ఇవ్వడం అమానుషమని తోచింది. తనకెంతో వుత్కంఠగా ఉండొచ్చు, ఆయన్ని అతి తొందరగా కలుసుకోవాలని, కసిగా ఉండొచ్చు, అతనినిర్లక్ష్యంపట్ల. కాని ఇద్దరి మిధ్య ప్రేమబంధం వాటన్నిటిని త్రోసివేయగలది.

"పదకొండు రూపాయల ఇరవై పైసలవుతుందమ్మా."

సులోచన పర్చుతీసి లెక్కపెట్టుకుంది. తొమ్మిది రూపాయలైన వుంది.

"బదారు మాటలు తగ్గితే సరిపోవచ్చునంటున్నాడు కిటికీ అపకలాయన. కాని, ఆయనతో నేను మాట్లాడబోయిందే తక్కువ. నేనీచ్చే తెలిగ్రామే తక్కువ. ఇంకా ఎట్లా తగ్గించేది? అనుకుండామె. ఫారం తీసుకుని ఇవతలి కొచ్చింది,

"హబీబూ! నీ దగ్గర రెండు రూపాయలుంటే ఇవ్వు. ఇంటి దగ్గరి స్తాను" అన్నది సులోచన అక్కడ కనబడిన పోస్ట్ మేన్ తో.

“ఉరూర్ తల్లి” అని ఒక ఉత్తరం, రెండు రూపాయలు ఇచ్చాడు పోస్ట్ మేన్.

ఉత్తరం వాసు దేవరావునుంచి .

“నేను మీ గురించి అనుకున్నప్పుడే మీరూ నా గురించి అనుకున్నారు” అని ఉప్పొంగిన హృదయంతో ఉత్తరాన్ని ముద్దు వెట్టుకుని విప్పింది సులోచన.

“కాని, ఉత్తరం తెరిచాక ఆమెకి చాలా నీరసం వచ్చేసింది-

“డీయర్ సులోచన-నువ్వు కులాసా అనుకుంటాను. నీకు ఉత్తరం రాయలేకపోయాను. నిజం చెప్పలేక, అబద్ధం ఆడలేక-

“ప్రస్తుతం అనుకోని ఆపదలోపడ్డాను. ఇందులోంచి బయటపడినా, పడక పోయినా, మనం వెంటనే కలుసుకోవచ్చు. నేను ఇన్నాళ్ళూ ఏ విషయమైతే నీతో మాట్లాడడానికి సంకోచించానో అది నీకు తెలియజేయగలిగే ధైర్యం నాకు కలుగుతోంది. అంతులేని సత్యాలను చెప్పే జీవితం. సత్యం రహస్యం కాజాలదన్న సత్యాన్ని కూడా నాకు క్లిష్టతలేకుండా బోధపరుస్తూవుంది.

“ఈ ఉత్తరం నేను నీకు డబ్బు కోసం వ్రాయటంలేదు, అభిమానం కోసం, సానుభూతి కోసం వ్రాస్తున్నాను.

“రేపటి కోసం ఎదురుచూస్తూ, —నీ వాసు దేవరావు”

గుండెల్లో మంట బయల్దేరింది సులోచనకి. పన్నెండురోజుల క్రితం తేదీ వేసిన ఆ ఉత్తరాన్ని సొంతం చదివేసరికి.

ఏమిటి, అయన చిక్కుకున్న ఆపద?

దొంగతనమా! రంకుతనమా?

కొట్లాటా, హత్యా?

స్కగ్లింగా, బ్లాక్ మెయిలింగా?

ఫోర్టరీయా,, ఎమ్ బెజ్జెమ్మంటా?

ఎందులో ఇరుక్కున్నాడు?

రహస్యం-సంకోచం-సత్యం-జీవితం-క్లిష్టత-సానుభూతి—

పదజాలమే కొత్తగా వుంది. ఎదిగినవాడి పదును కనబడుతోంది—

ఎదిగాడా దిగజారేడా?

“సానుభూతికోసం రాస్తున్నాను.” అని రాశాడు.

ఇంకొక తెలిగ్రాం పారం తీసుకొంది సులోచన.

“కష్టాలు కలకాలం వుండవు, ధైర్యంగా ఉండండి— సులోచన”

* 0 *

గుండెల్లో బదువును గుండెల్లోనే అణచివేసింది సులోచన. అందుచేతనే కాబోలు, గుండెలర చేతుల్లో పెట్టుకుని తండ్రిగారింటికి చేరింది.

“అమ్మా! ఇదేమిటి ఘోరం, చూడూ” అంటూ ఇంటికి చేరగానే తండ్రి గారు వార్తాపత్రిక అందజేశారు. ఘోరం అన్నమాటకి భయపడడం మానేసి చాలా రోజులైంది. కాని తండ్రిగారి కంటిలో గిరున తిరిగిన చెమ్మచూసి. ఇదేదో ఘోరమే అయి వుంటుందని వణుకు పుట్టింది. సులోచనకు కొన్ని ఊతాలపాటు పేపరు చూడటానికే బుద్ధిపుట్టలేదు. చేతిలోకి తీసుకొన్నాకూడాను.

సుఖాన్ని ఇతరులతో పంచుకోవడము, కష్టాన్ని తానే దిగమింగుకోవడము నేర్చిన సులోచన. ఆ నిమిషంలోనే మళ్ళీ తానైపోయింది.

“విశాఖపట్టణం, ఆగస్టు 27—రెవిన్యూ డిపార్ట్ మెంటుకు చెందిన వాసు దేవరావనే ఉద్యోగి వేయి సిమెంటు బస్తాలకు పర్మిట్ ఇప్పిస్తానని ఒక ఆసామీని నమ్మించి, అతనివద్ద పదిహేనువందల రూపాయలు లంచంగా పుచ్చు కొన్నాడని రుజువుకాగా, నడరు వాసుదేవరావును ఉద్యోగంనుంచి బర్తరప్ చేయడమేకాక, అతనికి రెండేళ్ళ కఠినశిక్ష విధిస్తూ ఈరోజున—తీర్పు చెప్పారు. ఈ కేసును—నిర్వహించారు.”

* కఠినశిక్ష - అనేది Rigorous Imprisonment కిక్కెలుగు, రాష్ట్ర స్థాయిలో రెవిన్యూ డిపార్ట్ మెంటు, ప్రభుత్వ శాఖలో, అతి ప్రముఖమైనది. ఈ శాఖలో Revenue Inspector (రెవిన్యూ ఇన్ స్పెక్టర్) అనేది ఒక ఉద్యోగం పేరు. రూల్సు ప్రకారం ఈ ప్రభుత్వశాఖలో చేరిన ప్రతి వ్యక్తి ఉన్నతోద్యోగానికి ప్రమోషన్ పొందాలంటే కనీసం రెండేళ్ళపాటు రెవిన్యూ ఇన్ స్పెక్టర్ గా (R.I.గా) పనిచెయ్యాలి. లేకపోతే, ఆ వ్యక్తికి ఎంత సర్వీసు వున్నా, ఎన్ని పరీక్షలు పాసయివున్నా సరే ప్రమోషన్ ఉండదు. ఈ R.I. ఉద్యోగ కాలం రెండేళ్ళనీ, “R.I. కోర్సు” అని, Course of Rigorous Imprisonment: ” అనే అర్థం వ్యంగ్యంగా స్ఫురించేటట్టుగా, ఆ శాఖలోని ఉద్యోగులు వాడుతారు, “ప్రమోషన్ వచ్చిందా” అంటే, “ఏదీ ఇంకా R.I. కోర్సు కాందే” అని, “నీ R.I. కోర్సు ఎక్కడ గడిచింది” అనీ. అలాగ.)

** ఈ కథ ఆంధ్రజ్యోతి వీక్లీలో చదివిన కొందరు శ్రీకాకుళం క్యాంపులో మా జాయింటు డై రెక్టర్ గారితో—మీ వాడు చూడండి ఎంత పచ్చి నిజాలు కథల్లో రాసేస్తున్నాడో—అని పితూరీ చేసేరట. జె.డి.గారే నాకు చెప్పేరు ఇలా నన్ను ఈ కారణంగా నిశాఖపట్టణంలో చీవాట్లుపెట్టిన ఆ జె.డి.గారు అలా మైదరాబాదు చేరగానే నన్ను పాడేరు ఏజన్సీకి బదిలీ చేస్తూ ఆర్డర్లు పంపేరు. అయితే అది నాకు కఠినశిక్షగా పరిణమించలేదు.